



# প্ৰধানমন্ত্ৰী শ্ৰী নৰেন্দ্ৰ মোদীৰ ইজৰাইল ভ্ৰমণকালত ভাৰত-ইজৰাইল যুটীয়া বিবৃতি (৫ জুলাই, ২০১৭)

Posted On: 05 JUL 2017 11:51PM by PIB Guwahati

## প্ৰধানমন্ত্ৰী শ্ৰী নৰেন্দ্ৰ মোদীৰ ইজৰাইল ভ্ৰমণকালত ভাৰত-ইজৰাইল যুটীয়া বিবৃতি (৫ জুলাই, ২০১৭)

১. ভাৰত আৰু ইজৰাইলৰ মাজত কূটনৈতিক সম্পৰ্কৰ ২৫ বছৰীয়া বৰ্ষপূৰ্তি উপলক্ষে ইজৰাইলৰ প্ৰধানমন্ত্ৰী শ্ৰী বেঞ্জামিন নেতানিয়াহৰ আমন্ত্ৰণ ক্ৰমে চলিত বৰ্ষৰ ৪ৰ পৰা ৬ জুলাইলৈকে প্ৰধানমন্ত্ৰী শ্ৰী নৰেন্দ্ৰ মোদীয়ে ইজৰাইল ভ্ৰমণ কৰে। মোদীয়েই হ'ল ভাৰতৰ প্ৰথমগৰাকী প্ৰধানমন্ত্ৰী, যিগৰাকীয়ে ইজৰাইল ভ্ৰমণ কৰিছে। তেওঁৰ এই ঐতিহাসিক ভ্ৰমণে দুয়ো দেশৰ জনসাধাৰণৰ মৈত্ৰী সম্পৰ্কক অধিক গঢ় কৰি তোলাৰ এক বিশেষ পদক্ষেপ হিচাপে স্বীকৃতি লাভ কৰিছে। কেৱল ইমানে নহয়, তেওঁৰ এই ভ্ৰমণৰ জৰিয়তে দ্বিপাক্ষিক কৌশলগত সম্পৰ্কই এক নিবিড় অংশীদাৰিত্বৰ পৰ্যায়লৈ উন্নীত হৈছে।

২. ভাৰত আৰু ইজৰাইল দুয়ো দেশই এক প্ৰাচীন আৰু ঐতিহাসিক সম্পৰ্কৰ অংশীদাৰ। কেইবা শতিকা ধৰি সভ্যতাৰ এই ঐতিহ্যক দুয়ো দেশে ৰক্ষা কৰি আহিছে। পাৰস্পৰিক সম্পৰ্কৰ পূৰ্ণ সম্ভাৱনাক বাস্তবায়িত কৰি তোলাৰ লক্ষ্যৰে দ্বিপাক্ষিক সম্পৰ্কৰ প্ৰসাৰৰ ক্ষেত্ৰত ভাৰত আৰু ইজৰাইলৰ প্ৰধানমন্ত্ৰীদ্বয় প্ৰতিশ্ৰুতিবদ্ধ হৈছে। তেওঁলোক উভয়েই স্বীকাৰ কৰে যে সুদূৰ অতি প্ৰাচীন কালৰ পৰাই ইহুদি সম্প্ৰদায়ৰ লোকসকলে ভাৰতক তেওঁলোকৰ নিজ ভূমি বুলি জ্ঞান কৰি আহিছে। ভাৰতত শ্ৰদ্ধা, সম্ভ্ৰম আৰু আন্তৰিকতাত বিশেষভাৱে অভিজ্ঞ ইহুদি সম্প্ৰদায়।

৩. দুয়ো দেশৰ মাজত কূটনৈতিক সম্পৰ্ক স্থাপনৰ পাছৰ পৰা যোৱা ২৫ বছৰত এই সম্পৰ্কৰ প্ৰসাৰ আৰু উন্নয়নৰ বিষয়টোৰ পৰ্যালোচনা কালত দুয়োগৰাকী নেতাই এনে কিছু নীতি আৰু পদক্ষেপ গ্ৰহণৰ আগ্ৰহ আৰু সন্মতি প্ৰকাশ কৰিছে, যাৰ জৰিয়তে দুয়ো দেশৰ জনসাধাৰণৰ লক্ষ্য আৰু আশা-আকাংক্ষা প্ৰতিফলিত হ'ব। তেওঁলোক উভয়েই ভাবে যে উন্নয়ন, প্ৰযুক্তি, উদ্ভাৱন, উদ্যোগ, প্ৰতিৰক্ষা আৰু নিৰাপত্তাৰ ক্ষেত্ৰত ভাৰত আৰু ইজৰাইল পৰস্পৰৰ ঘনিষ্ঠ সহযোগী হৈ উঠিব পাৰে।

৪. দুয়ো দেশৰ উন্নয়নৰ এক বিশেষ কেন্দ্ৰবিন্দু হিচাপে জল আৰু কৃষি ব্যৱস্থাপনাৰ ক্ষেত্ৰত কৌশলগত অংশীদাৰিত্বৰ সম্পৰ্ক স্থাপনত ভাৰত আৰু ইজৰাইলৰ প্ৰধানমন্ত্ৰীদ্বয় সহমতত উপনীত হৈছে। ইয়াৰ বাবে জল সংৰক্ষণ, পেলনীয়া পানীৰ ব্যৱস্থাপনা আৰু কৃষি কাৰ্যত ইয়াৰ পুনৰ ব্যৱহাৰ, পানীক লবণমুক্ত কৰা, পানীৰ উপযোগিতাৰ প্ৰসাৰৰ অৰ্থে প্ৰয়োজনীয় সংস্কাৰমূলক কাম-কাজ তথা উন্নত জলপ্ৰযুক্তি ব্যৱহাৰৰ জৰিয়তে গংগা আৰু অন্যান্য নদ-নদীৰ প্ৰদূষণমুক্ত কৰাৰ ওপৰত বিশেষভাৱে জোৰ দিছে দুয়োজনে। ব্যৱসায়-বাণিজ্যৰ দিশৰ পৰা যথেষ্ট সম্ভাৱনীয়তা থকা বাণিজ্যিক আদৰ্শ তুলি ধৰাৰ লক্ষ্যৰে ইজৰাইলৰ বিদেশ মন্ত্ৰালয় আৰু ভাৰতৰ কৃষি মন্ত্ৰালয়ৰ উদ্যোগত যিবোৰ উৎকৰ্ষ কেন্দ্ৰ বৰ্তমান কাম চলি আছে, সেইবোৰৰ প্ৰসাৰ আৰু বিকাশৰ ওপৰত জোৰ দিবলৈ সহমতত উপনীত হয় দুয়োগৰাকী প্ৰধানমন্ত্ৰী। এইবিষয়সমূহত অংশীদাৰিত্বৰ সন্দৰ্ভত আৰু অধিক আগুৱাই নিয়াৰ লক্ষ্যৰে এটি যৌথ কৰ্মীগোট গঢ়ি তোলাৰ প্ৰস্তাৱতো তেওঁলোকে সহমত প্ৰকাশ কৰে।

৫. দুয়োগৰাকী প্ৰধানমন্ত্ৰীয়ে দ্বিপাক্ষিক বাণিজ্য আৰু বিনিয়োগৰ পূৰ্ণ সম্ভাৱনাৰ সম্ভৱহাৰৰ ওপৰত গুৰুত্ব দিয়ে। এই সন্দৰ্ভত দ্ৰুত পৰামৰ্শ প্ৰদানৰ বাবে তেওঁলোকে ভাৰত-ইজৰাইলৰ মূখ্য কাৰ্যবাহী বিষয়া ফৰামক দায়িত্ব অৰ্পণ কৰে। উদ্ভাৱন আৰু উদ্যোগ ক্ষেত্ৰত দ্বিপাক্ষিক সম্পৰ্কক অধিক উৎসাহিত কৰাৰ দিশতো দুয়োগৰাকী নেতাই মত ব্যক্ত কৰে। ইয়াৰ বাবে ষ্টাৰ্ট আপৰ ক্ষেত্ৰত পাৰস্পৰিক সম্পৰ্কক অধিক দৃঢ় কৰিবলৈ তেওঁলোকে সহমত প্ৰকাশ কৰে।

৬. দুয়ো দেশৰ মাজত মহিলা প্ৰতিনিধি আৰু বাণিজ্যিক প্ৰতিনিধিসকলে যাতে সহজেই অহা-যোৱা কৰিব পাৰে, সেই লক্ষ্যৰে ভাৰত আৰু ইজৰাইল ভাৰত আৰু ইজৰাইলৰ মাজত পাঁচ বছৰীয়া ম্যাদ সম্বলিত প্ৰবেশ ভিছা আৰম্ভ কৰিব। কাৰণ তেওঁলোকে ইয়াৰ ফলত অৰ্থনৈতিক তথা বাণিজ্যিক বিনিময় কাৰ্যসূচী আৰু অধিক উৎসাহিত হ'ব বুলি আশা কৰে।

৭. ভাৰত আৰু ইজৰাইলৰ দ্বিপাক্ষিক বিনিয়োগক উৎসাহিত কৰিবলৈ বিনিয়োগৰ সুৰক্ষা সম্পৰ্কে দুয়ো দেশৰ মাজত এখনি চুক্তি স্বাক্ষৰৰ প্ৰসংগত কথাবাতা আৰম্ভ কৰাৰ দিশত সহমত প্ৰকাশ কৰে দুয়োগৰাকী প্ৰধানমন্ত্ৰী।

৮. ভাৰতৰ বিজ্ঞান আৰু প্ৰযুক্তি বিভাগ আৰু ইজৰাইলৰ প্ৰযুক্তিগত উদ্ভাৱনসম্পৰ্কীয় ৰাষ্ট্ৰীয় কৰ্তৃপক্ষৰ মাজত ভাৰত-ইজৰাইলৰ উদ্যোগ গৱেষণা আৰু উন্নয়ন তথা উদ্ভাৱন পুঁজি গঠনৰ লক্ষ্যৰে যি বুজাবুজি চুক্তি সম্পাদনৰ উদ্যোগ গ্ৰহণ কৰিছে তাক দুয়োগৰাকী প্ৰধানমন্ত্ৰীয়ে আদৰণি জনায়। এই পুঁজি গঠনৰ বাবে দুয়ো দেশৰ ফালৰ পৰাই ২০ মিলিয়ন মাৰ্কিন ডলাৰকৈ অৰ্থ বিনিয়োগ কৰা হ'ব। ভাৰত আৰু ইজৰাইলৰ সংস্থাসমূহে যাতে যুটীয়া উদ্যোগত গৱেষণা আৰু উন্নয়ন প্ৰকল্পৰ কামত উৎসাহিত হ'ব পাৰে তাক সম্ভৱ কৰি তোলাৰ বাবেই এই চুক্তি সম্পাদনৰ উদ্যোগ গ্ৰহণ কৰে। ইয়াৰ ফলত এফালে যেনেকৈ উদ্ভাৱন প্ৰযুক্তিৰ বিকাশ ঘটিব, আনফালে সিমানেই বাণিজ্যিক ব্যৱস্থাৰ প্ৰসাৰ আৰু প্ৰয়োগৰ ক্ষেত্ৰতো নতুন নতুন সম্ভাৱনাৰ সৃষ্টি কৰিব।

৯. দুয়ো দেশৰ উদ্যোগ, গৱেষণা আৰু উন্নয়ন সংস্থা তথা বিভিন্ন চৰকাৰী সংস্থাসমূহৰ মাজত জ্ঞান-নিৰ্ভৰ বাণিজ্যিক অংশীদাৰিত্বৰ প্ৰসাৰৰ অৰ্থে ২০১৮ চনত ভাৰতত যি প্ৰযুক্তি সম্পৰ্কীয় বাৰ্ষিক সন্মিলন অনুষ্ঠিত হ'ব, তাৰে এখন অংশীদাৰ দেশ হিচাপে যোগদানৰ বাবে ভাৰতৰ আমন্ত্ৰণক বিশেষভাৱে আদৰণি জনায় ইজৰাইলে।

১০. ইজৰাইল মহাকাশ সংস্থা (আইএছএ) আৰু ভাৰতীয় মহাকাশ গৱেষণা সংস্থাৰ মাজত সহযোগিতা বৃদ্ধিৰ বিষয়টোক দুয়োগৰাকী প্ৰধানমন্ত্ৰীয়ে আদৰণি জনায়। এটমিক ৰক জিঅ'-লিঅ', অপ্টিকেল সংযোগ, ক্ষুদ্ৰ উপগ্ৰহ নিৰ্মাণ আৰু উৎক্ষেপণ সম্পৰ্কীয় দ্বিপাক্ষিক সহযোগিতাক দৃঢ় কৰি তোলাৰ লক্ষ্যৰে তেওঁলোকে বুজাবুজি চুক্তি স্বাক্ষৰ আৰু সহযোগিতাৰ বিষয়ত তেওঁলোকে সন্তোষ প্ৰকাশ কৰে। পাৰস্পৰিক কল্যাণৰ স্বার্থত দুয়ো দেশৰ মহাকাশ সংস্থা দুটাক অধিক উৎসাহিত কৰাৰ সন্দৰ্ভত মত ব্যক্ত কৰে প্ৰধানমন্ত্ৰীদ্বয়ে। এই বিশেষ ক্ষেত্ৰত ইছৰোৰ ফালৰ পৰা কিছুদিন পূৰ্বে ইজৰাইলৰ নেতা উপগ্ৰহ উৎক্ষেপণ কাৰ্য্যই এক মাইল খুঁটি হিচাপে পৰিগণিত হ'ব বুলি স্বীকাৰ কৰে প্ৰধানমন্ত্ৰী মোদী আৰু নেতানিয়াহে।

১১. ভাৰত আৰু ইজৰাইলৰ বিজ্ঞান আৰু প্ৰযুক্তি সহযোগিতাক অধিক উন্নত কৰি তোলাৰ ক্ষেত্ৰত প্ৰকাশ কৰা সহমতত সন্তোষ প্ৰকাশ কৰে প্ৰধানমন্ত্ৰীদ্বয়ে। যৌথ গৱেষণা আৰু উন্নয়ন প্ৰচেষ্টাৰ জৰিয়তে সহযোগিতাৰ বাতৰণক অধিক উন্নত কৰি তোলাৰ পৰিকল্পনা অব্যাহত আছে। স্বাস্থ্য সেৱা আৰু পৰিচৰ্যা ক্ষেত্ৰতো এই কাৰ্য্যসূচীৰ প্ৰসাৰ ঘটোৱা হ'ব। বৈজ্ঞানিক সহযোগিতাকে অধিক আগুৱাই নিয়াৰ সম্ভাৱনা প্ৰতি লক্ষ্য ৰাখি প্ৰধানমন্ত্ৰীদ্বয়ে বিজ্ঞান আৰু প্ৰযুক্তি সম্পৰ্কীয় ভাৰত-ইজৰাইল

১২. দ্বিপাক্ষিক প্ৰতিৰক্ষা সহযোগিতাৰ ক্ষেত্ৰত সহযোগিতাক বিশেষ স্বীকৃতি প্ৰদানৰ জৰিয়তে প্ৰধানমন্ত্ৰীদ্বয় সন্মত হৈছে যে এই বিশেষ ক্ষেত্ৰত ভবিষ্যতৰ উন্নয়ন প্ৰচেষ্টাত জোৰ দিয়া উচিত। প্ৰতিৰক্ষা সম্পৰ্কীয় উৎপাদন, ইজৰাইলৰ পৰা প্ৰযুক্তি হস্তান্তৰ তথা 'মেক ইন ইণ্ডিয়া' কৰ্মসূচী ইজৰাইলৰ অংশগ্ৰহণৰ দৰে বিষয়সমূহত গুৰুত্ব প্ৰদান কৰা হয়।

১৩. ভাৰত আৰু ইজৰাইল উভয়েই চৰকাৰী আৰু বেচৰকাৰী ক্ষেত্ৰত ছাইবাৰ নিৰাপত্তা আৰু স্থিতিশীলতাৰ বৃদ্ধিৰ প্ৰতি প্ৰতিশ্ৰুতিবদ্ধ। এই বিশেষ ক্ষেত্ৰত সহযোগিতাৰ মাত্ৰা অধিক উন্নীত কৰিবলৈ দুয়ো দেশৰ ৰাষ্ট্ৰীয় স্তৰত আৰু অধিক আলাপ-আলোচনা আৰম্ভ কৰাৰ ওপৰত জোৰ দিয়ে প্ৰধানমন্ত্ৰীদ্বয়ে। ছাইবাৰ নিৰাপত্তাৰ ক্ষেত্ৰত এক বিশেষ সহযোগিতামূলক আন্তঃগাঁথনি সৃষ্টিৰ জৰিয়তে ছাইবাৰ সহযোগিতা সম্পৰ্কীয় বিষয়সমূহৰ বৃদ্ধিত দুয়োগৰাকী নেতাই সহমত প্ৰকাশ কৰে।

১৪. সন্ত্ৰাসবাদক বিশ্ব শান্তি আৰু সুস্থিৰতাৰ প্ৰতি ভাবুকি বুলি বুলি দোঁহাৰি প্ৰধানমন্ত্ৰীদ্বয়ে যিকোনো ধৰণৰ সন্ত্ৰাসবাদী কাৰ্যকলাপ মোকাবিলা কৰিবলৈ তেওঁলোক প্ৰতিশ্ৰুতিবদ্ধ বুলি মত ব্যক্তি কৰে। দুয়োগৰাকী প্ৰধানমন্ত্ৰীয়ে ভাবে যে সন্ত্ৰাসবাদী কাৰ্যকলাপৰ কোনো যুক্তিসংগত কাৰণ নাই। সেই বাবেই সন্ত্ৰাসবাদী আৰু তেওঁলোকৰ সংগঠনৰ বিৰুদ্ধে বলিষ্ঠ পদক্ষেপ গ্ৰহণৰ হুক মত ব্যক্ত কৰে। দুয়োগৰাকী প্ৰধানমন্ত্ৰীয়ে যি কোনো ধৰণৰ সন্ত্ৰাসবাদী নেটৱৰ্ক ধ্বংস কৰাৰ বাবে সন্ত্ৰাসবাদক সমৰ্থন কৰা বিভিন্ন গোষ্ঠীৰ বিৰুদ্ধে কঠোৰ পদক্ষেপ গ্ৰহণৰ প্ৰয়োজনীয়তাৰ ওপৰতো বিশেষ গুৰুত্ব আৰোপ কৰে। সন্ত্ৰাসবাদী সংগঠনসমূহে যাতে কোনো প্ৰযুক্তিৰ আশ্ৰয় গ্ৰহণ কৰিব নোৱাৰে সেয়া নিশ্চিত কৰাৰ দিশতো গুৰুত্ব আৰোপ কৰে দুয়োগৰাকী নেতাই। তেওঁলোকে বিশ্ব যিকোনো সন্মিলনত সন্ত্ৰাসবাদৰ বিৰুদ্ধে যুঁজ দিবলৈ সকলোকে একত্ৰিত হ'বলৈ আহ্বান জনাব বুলি কয়।

১৫. স্বদেশ আৰু ৰাইজৰ নিৰাপত্তা নিশ্চিত কৰাৰ লক্ষ্যৰে সহযোগিতা চুক্তিত স্বাক্ষৰৰ প্ৰতিও প্ৰধানমন্ত্ৰী মোদী আৰু নেতানিয়াহু প্ৰতিশ্ৰুতিবদ্ধ। এই চুক্তিখন যাতে দক্ষভাৱে ৰূপায়ণ কৰা সম্ভৱ হয়, তাৰ বাবে সংশ্লিষ্ট কৰ্মীগোটসমূহ উৎসাহিত কৰাৰ সন্দৰ্ভতো তেওঁলোক দুয়ো মত ব্যক্ত কৰে।

১৬. উচ্চ শিক্ষা আৰু গৱেষণাৰ ক্ষেত্ৰত পাৰস্পৰিক সহযোগিতা বৃদ্ধিত গুৰুত্ব আৰোপ কৰি দুয়োগৰাকী প্ৰধানমন্ত্ৰীয়ে এই সম্পৰ্কীয় চুক্তি আৰু যৌথ গৱেষণা অনুদান কাৰ্যসূচীৰ জৰিয়তে শিক্ষা আৰু গৱেষণা প্ৰচেষ্টাক আৰু আগুৱাই নিয়াৰ সন্দৰ্ভতো মত ব্যক্ত কৰে।

১৭. ভাৰত আৰু ইজৰাইলৰ জনসাধাৰণৰ মাজত যোগাযোগ ব্যৱস্থা অধিক উন্নীত কৰিবলৈ তোলাৰ সন্দৰ্ভতো মত ব্যক্ত কৰে মোদী আৰু নেতানিয়াহুৱে। দুয়ো দেশৰ মাজত ভ্ৰমণ আৰু পৰ্যটনক উৎসাহিত কৰাৰ বাবে সুযোগ-সুবিধাৰ বৃদ্ধিৰ সপক্ষে মত প্ৰকাশ কৰে প্ৰধানমন্ত্ৰীদ্বয়ে। ইয়াৰ বাবে ভাৰত আৰু ইজৰাইলৰ মাজত বিমান সংযোগ বৃদ্ধিত সন্মতি প্ৰকাশ কৰে দুয়োগৰাকী প্ৰধানমন্ত্ৰীয়ে।

১৮. দুয়োজনেই দুয়োখন দেশৰ সমাজ ব্যৱস্থাক পৰস্পৰৰ মাজলৈ নিয়াৰ ক্ষেত্ৰত ভাৰতৰ ইহুদি সম্প্ৰদায় আৰু ইজৰাইলত বসবাস কৰা ভাৰতীয় সম্প্ৰদায়ৰ জনসাধাৰণৰ বিশেষ অৱদানৰ প্ৰশংসা কৰে। দুয়ো দেশৰ জনসাধাৰণৰ মাজৰ সম্পৰ্ক অধিক নিবিড় কৰি তোলাৰ লক্ষ্যৰে ইজৰাইলত এটি ভাৰতীয় সাংস্কৃতিক কেন্দ্ৰ স্থাপনৰ কথা ঘোষণা কৰে প্ৰধানমন্ত্ৰী শ্ৰী নৰেন্দ্ৰ মোদীয়ে। তেওঁৰ এই ঘোষণাক আন্তৰিকতাৰে আদৰণি জনায় প্ৰধানমন্ত্ৰী নেতানিয়াহু ভাৰতীয় সংস্কৃতিৰ প্ৰতি তেওঁৰ গভীৰ শ্ৰদ্ধা প্ৰদৰ্শন কৰে। ২১ জুনক আন্তঃৰাষ্ট্ৰীয় দিবস ঘোষণা কৰাৰ ক্ষেত্ৰত প্ৰধানমন্ত্ৰী শ্ৰী মোদীয়ে গ্ৰহণ কৰা উদ্যোগক ইজৰাইলও যে দৃঢ়ভাবে সমৰ্থন জনাই সেইকথাও প্ৰসংগস্বৰূপে উল্লেখ কৰে ইজৰাইলৰ প্ৰধানমন্ত্ৰীগৰাকীয়ে।

১৯. ইজৰাইলত সেৱা বা সূক্ষ্মাৰ কামত যে বহুতো ভাৰতীয়ই কাম কৰিছে, তেওঁলোকৰ অৱদানৰ কথা স্বীকাৰ কৰে প্ৰধানমন্ত্ৰীদ্বয়ে। তেওঁলোকে সুনিৰ্দিষ্ট নিয়মনীতি অনুসৰণ কৰি ইজৰাইলত এনে লোকৰ আগমনকে আৰু অধিক সুগম কৰি তুলিবলৈ দ্বিপাক্ষিক ব্যৱস্থা গ্ৰহণৰ দিশত মত প্ৰকাশ কৰে।

২০. ইজৰাইল-পেলেষ্টাইন শান্তি প্ৰক্ৰিয়াৰ অগ্ৰগতিৰ বিষয়টোৱেও প্ৰধানমন্ত্ৰী দুগৰাকীৰ আলোচনাত স্থান পায়। দুয়োজনে নেতাই সংশ্লিষ্ট অঞ্চলত ন্যায়ৰ ভিত্তিতে শান্তি প্ৰতিষ্ঠাৰ প্ৰয়োজনীয়তাৰ গুৰুত্বক স্বীকাৰ কৰে। পাৰস্পৰিক স্বীকৃতি আৰু নিৰাপত্তা ব্যৱস্থাৰ ভিত্তিতে দুয়ো দেশৰ পক্ষে গ্ৰহণযোগ্য এক সমাধান সূত্ৰ যাতে ক্ষিপ্ৰতাৰে বিচাৰি উলিয়াব পাৰি, তাৰ বাবে প্ৰয়োজনীয় সমৰ্থন আৰু সহযোগিতা বৃদ্ধিতো সহমত প্ৰকাশ কৰে দুয়োজনে নেতাই।

২১. এই ভ্ৰমণকালত নিম্নোলিখিত চুক্তিসমূহ স্বাক্ষৰ কৰা হয়ঃ

- i. ভাৰত-ইজৰাইলৰ গৱেষণা আৰু উন্নয়ন তথা প্ৰযুক্তিগত উদ্ভাৱন পুঁজি গঠনৰ লক্ষ্যৰে ভাৰতীয় বিজ্ঞান আৰু প্ৰযুক্তি বিভাগ তথা ইজৰাইলৰ প্ৰযুক্তিগত উদ্ভাৱন সম্পৰ্কীয় ৰাষ্ট্ৰীয় কৰ্তৃপক্ষৰ মাজত বুজাবুজি চুক্তি স্বাক্ষৰ।
- ii. ভাৰতৰ জল সংৰক্ষণ ক্ষেত্ৰত ৰাষ্ট্ৰীয় অভিযান আৰম্ভ কৰাৰ লক্ষ্যৰে ভাৰত চৰকাৰৰ খোৱাপানী আৰু অনাময় মন্ত্ৰালয়ৰ আৰু ইজৰাইলৰ ৰাষ্ট্ৰীয় আন্তঃগাঁথনি, শক্তি আৰু জল সম্পদ উন্নয়ন মন্ত্ৰালয়ৰ মাজত সহযোগিতা আগবঢ়োৱাৰ অৰ্থে বুজাবুজি চুক্তি স্বাক্ষৰ।
- iii. ভাৰতৰ উত্তৰপ্ৰদেশ চৰকাৰৰ অধীনস্থ উত্তৰপ্ৰদেশ জল নিগম আৰু ইজৰাইলৰ ৰাষ্ট্ৰীয় আন্তঃগাঁথনি, শক্তি আৰু জল সম্পদ উন্নয়ন মন্ত্ৰালয়ৰ মাজত ভাৰতত পানীৰ উপযোগিতা বৃদ্ধিৰ লক্ষ্যৰে সংস্কাৰমূলক কাৰ্যসূচী সম্পৰ্কীয় চুক্তি স্বাক্ষৰ।
- iv. ভাৰত-ইজৰাইলৰ উন্নয়নমূলক সহযোগিতা-২০১৮-২০২০ কৃষি খণ্ডৰ তিনি বছৰীয়া আঁচনি।
- v. ভাৰতীয় মহাকাশ গৱেষণা কেন্দ্ৰৰ আৰু ইজৰাইল মহাকাশ সংস্থাৰ পাৰমানৱিক ক্লক সম্পৰ্কীয় সহযোগিতাৰ অৰ্থে সহযোগিতামূলক পৰিকল্পনা।
- vi. ভাৰতীয় মহাকাশ গৱেষণা কেন্দ্ৰৰ আৰু ইজৰাইল মহাকাশ সংস্থাৰ মাজত জিঅ'-লিঅ' অণ্টিকেল লিংক সম্পৰ্কীয় বুজাবুজি চুক্তি স্বাক্ষৰ।
- vii. ভাৰতীয় মহাকাশ গৱেষণা কেন্দ্ৰৰ আৰু ইজৰাইল মহাকাশ সংস্থাৰ ক্ষুদ্ৰ উপগ্ৰহৰ বাবে বৈদ্যুতিক পৰিচালনা সম্পৰ্কীয় সহযোগিতাৰ অৰ্থে বুজাবুজি চুক্তি স্বাক্ষৰ।

২২. ইজৰাইলবাসীৰ লগতে চৰকাৰে প্ৰধানমন্ত্ৰী মোদীক কৰা আতিথ্য আৰু শুশ্ৰূষাৰ বাবে ধন্যবাদ জ্ঞাপন কৰাৰ লগতে প্ৰধানমন্ত্ৰী নেতানিয়াহকো ভাৰতলৈ আমন্ত্ৰণ জনায়। প্ৰধানমন্ত্ৰী নেতানিয়াহে শ্ৰী মোদীৰ আমন্ত্ৰণ গ্ৰহণ কৰে।

\*\*\*

AKT/AK/DB

(Release ID: 1498253) Visitor Counter : 1

## Background release reference

India-Israel Joint Statement during the visit of Prime Minister to Israel (July 5, 2017)

**This link will take you to a webpage outside this websiteinteractive page. Click OK to continue.Click Cancel to stop :**  
<https://www.google.com>

